

ग्रीन हायड्रोजन, सांडपाणी व्यवस्थापन, हवामानराख
विषयात भारताला सहकार्य करण्यास रेलोवाकिया
जस्युक्त - राजदूत रॉबर्ट मॅक्सवेल >> पान 2

ताडकी बहिण योजना त्यांच्या पोटात सळतेय आणि
डोक्यात खूपतेय - शिंदेंची उद्धव ठाकरेंवर टीका >> पान 3

आचारसंहितेबाबत तक्रारीच्या निराकरणसाठी 'सी-
डिजिटल' चा वापर करण्याचे आवाहन >> पान 4

सुविचार

अर्हीसेचे पहीले धडे मी भाष्या
लग्नमध्ये शिकलो - महात्मा गांधी

दैनिक

आपला विदर्भ



आलिया भट्ट म्हणाली, अर्धागाव
झाल्याचा आणि कॉस्मेटिक
शरक्रिया केल्याचा अफवा हस्यास्पद
आतील पान

apalavidarbhivenews@gmail.com

मुख्य संपादक : देविदास खनपटे मो. 9767233034

■ बुलढाणा ■ वाशिम ■ यवतमाळ ■ अमरावती ■ वर्धा ■ नागपूर ■ गोंदिया ■ भंडारा ■ चंद्रपूर ■ गडचिरोली ■ छत्रपती संभाजीनगर ■ मुंबई

■ दैनिक ■ बुलढाणा ■ वर्ष 03 रे ■ अंक 80 ■ शनिवार, दि. 26 ऑक्टोबर 2024 ■ पाने 4 ■ किंमत रु. 2 ■ RNI.NO.MAHMAR/2023/88006

समृद्धी महामार्गावर बर्निंग ट्रकचा
धरार ; उभ्या ट्रकला धडक दिल्याने
भीषण अपघात, वाहतूक खोळंबली

दैनिक आपला विदर्भ

वाशिम/प्रतिनिधी : समृद्धी महामार्गावर कारंजा टोल प्लाजा नजीक उभ्या असलेल्या केमिकलच्या ट्रकला मागील दिशेने आलेल्या ट्रकने जोरदार धडक दिली. यामुळे दोन्ही ट्रक जळून खाक झाले. ही घटना आज पहाटे ४ वाजताच्या दरम्यान घडली. यामध्ये कुठलीही जीवितहानी झाली नसून चालक आणि विलनर जखमी झाल्याची माहिती सूत्रांनी दिली आहे. झारखंडकडं जाणाऱ्या ट्रकची उभ्या ट्रकला धडक : प्राथमिक माहितीनुसार, समृद्धी महामार्गावरील कारंजा टोल प्लाजा जवळ बिघाड झाल्याने पॅट केमिकल घेऊन जाणारा ट्रक उभा होता. यादरम्यान मागील बाजूने मुंबईवरून झारखंडकडं जाणाऱ्या ट्रकने उभ्या ट्रकला जोरदार धडक दिली. यामुळे स्पार्किंग होऊन दोन्ही ट्रकने पेट घेतला.

घटनेची माहिती मिळताच कारंजा नगर परिषद अग्निशामक दल तसेच समृद्धी महामार्ग अग्निशामक दल, शिवणी टोल प्लाजा अग्निशामक दल, वनोजा टोल प्लाजा अग्निशामक दल यांच्या मदतीने आग आटोक्यात आणण्यात आली. परंतु उभ्या असलेल्या ट्रकमध्ये केमिकल असल्याने स्फोट होत असल्यामुळे जवळपास दीड तास वाहतूक ठप्प झाली. शासनाचा महत्वाकांशी प्रकल्प असलेल्या समृद्धी महामार्गावर वारंवार अपघात होत आहेत. दोन दिवसांपूर्वी देखील अपघात झाला होता. यामुळे प्रवाशी वर्गातून चिंता व्यक्त होत आहे.

उभ्या वाहनांमुळे अपघाताचा धोका : समृद्धी महामार्गावर वेगानं वाहनं धावतात. या दरम्यान काही वाहनं रस्त्याच्या कडेला उभी असतात. त्यामुळे चालकांना अनेकदा उभ्या वाहनांचा अंदाज येत नाही. तसेच दूरवरील प्रवास असल्याने चालकांना डुलकी लागून अपघाताच्या घटना घडल्याचं प्रकार वाढत आहे.

शिवडीतून पत्ता कट झाल्यानंतर
सुधीर साळवीची समर्थकांना
भावनात्मक साद

दैनिक आपला विदर्भ

मुंबई/प्रतिनिधी : शिवडी विधानसभा मतदारसंघात शिवसेना ठाकरे गटाचे विद्यमान आमदार अजय चौधरी आणि सुधीर साळवी यांच्यात उमेदवारीसाठी चुरस होती. मात्र, गुरुवारी मातोश्रीवर झालेल्या बैठकीनंतर ठाकरे गटाचे पक्षप्रमुख उद्धव ठाकरे यांनी अजय चौधरी यांची उमेदवारी जाहीर केली. यानंतर शिवडीतील सुधीर साळवी यांच्या समर्थकांमध्ये नाराजीचे वातावरण दिसून आले. आता सुधीर साळवी आपल्या समर्थकांशी जाहीर संवाद साधणार आहेत. यावर ठाकरे गटाचे खासदार संजय राऊत यांनी प्रतिक्रिया दिली आहे.

अजित पवारांचा धमाका, दोन विद्यमान आमदार आणि दोन माजी खासदारांचा राष्ट्रवादीत प्रवेश!

दैनिक आपला विदर्भ

मुंबई/प्रतिनिधी : ' महाराष्ट्र विधानसभा निवडणूक २०२४ ची रणधुमाळी सुरु झाली आहे. राज्यात महायुती विरुद्ध महाविकास आघाडी असा सामना रंगणार आहे. अनेक मतदारसंघात इच्छुक उमेदवार तिकीटाची फिलिंग लावत आहेत. आता उपमुख्यमंत्री अजित पवार यांच्या राष्ट्रवादीत मोठी इनकमिंग झाल्याचे दिसून येत आहे. दोन विद्यमान आमदार आणि दोन माजी खासदारांनी राष्ट्रवादीत प्रवेश केला आहे. वांद्रे पूर्वचे आमदार आणि महाराष्ट्राचे माजी मंत्री दिवंगत बाबा सिद्धीकी यांचे चिरंजीव झिशन सिद्धीकी यांनी आज अजित पवार यांच्या नेतृत्वाखालील राष्ट्रवादी काँग्रेसमध्ये प्रवेश केला. राष्ट्रवादीचे



राष्ट्रीय अध्यक्ष अजित पवार आणि राष्ट्रवादीचे प्रदेशाध्यक्ष सुनील तटकरे पक्ष प्रवेशावेळी उपस्थित होते. 'झिशन त्यांच्या वडिलांचा जनसेवा आणि समाजसेवेचा वारसा

पुढे चालू ठेवेल, असे अजित पवार यांनी यावेळी म्हटले. दरम्यान, २०१९ ची निवडणूक झिशन सिद्धीकी यांनी वांद्रे पूर्व येथून काँग्रेसच्या तिकीटावर लढवली

आणि शिवसेनेच्या विश्वनाथ महाडेश्वर यांचा पराभव केला होता. त्यांनी पक्षात प्रवेश करता राष्ट्रवादी काँग्रेसने त्यांना वांद्रे पूर्व मतदारसंघातून उमेदवारी जाहीर

प्रताप पाटील चिखलीकर, देवेंद्र भुयार
अजित पवार गटात दाखल

नांदेडचे भाजपचे माजी खासदार प्रताप पाटील चिखलीकर अजित पवार यांच्या नेतृत्वाखालील राष्ट्रवादी काँग्रेसमध्ये दाखल झाले आहेत. पक्षात प्रवेश करताच राष्ट्रवादीने त्यांना लोहा विधानसभा म तदारसंघातून उमेदवारी जाहीर केली आहे. तर वरुड मोशी विधानसभेचे अपक्ष आमदार देवेंद्र भुयार यांनी देखील अजित पवारांच्या राष्ट्रवादीत प्रवेश केला आहे.

केली आहे. सांगलीचे माजी भाजप खासदार संजयकाका पाटील आणि जिल्हाध्यक्ष निशिकांत भोसले पाटील यांनी आज अजित पवार यांच्या नेतृत्वाखालील राष्ट्रवादी काँग्रेसमध्ये प्रवेश केला. त्यांनी पक्षात प्रवेश करताच राष्ट्रवादीने त्यांची पक्षाचे उमेदवार म्हणून घोषणा केली. इस्लामपूरमधून निशिकांत पाटील आणि तासगाव विधानसभा मतदारसंघातून संजयकाका पाटील निवडणूक लढवणार आहेत. दोन्ही नेत्यांच्या पक्ष प्रवेशामुळे सांगलीत राष्ट्रवादी काँग्रेस अजित पवार पक्षाला चांगलं बळ मिळणार असल्याचे बोलले जात आहे.

बचन कुटुंबात आलबेल नसल्याच्या बातम्या,
इकडे अभिताभ-अभिषेकची १० फ्लॉट विकत घेत
मोठी गुंतवणूक; किंमत ऐकून बरोल धक्का

मुंबई/प्रतिनिधी : बचन कुटुंब बॉलिवूडमधील चर्चित कुटुंबांपैकी एक आहे. गेल्या काही काळापासून या कुटुंबात सर्व काही आलबेल नसल्याच्या बातम्या समोर येत आहे. अभिषेक बचन आणि ऐश्वर्या राय यांच्या नात्यात दुरावा आल्याचं बोललं जात आहे. अभिषेक-ऐश्वर्यांच्या घटस्फोटाच्या चर्चादेखील मागील बऱ्याच महिन्यांपासून सुरु आहेत.

भ्रष्टाचार रोखण्यासाठी २८
ऑक्टोबर ते ३ नोव्हेंबर 'दक्षता
जनजागृती सप्ताह'चे आयोजन

दैनिक आपला विदर्भ

मुंबई/प्रतिनिधी : भ्रष्टाचारासमोर समाजाचे होणारे नुकसान टाळण्यासाठी दक्षता जनजागृती उपक्रम राबविले जातात. भ्रष्टाचारमुक्त समाजनिर्मितीसाठी नागरिकांचा सक्रीय सहभाग असणे गरजेचे आहे. केंद्रीय दक्षता आयोगाने जाहीर केल्यानुसार २८ ऑक्टोबर ते ३ नोव्हेंबर २०२४ या कालावधीत 'दक्षता जनजागृती सप्ताह' साजरा करण्यात येणार आहे. या सप्ताहाकरीता यार्षिक सत्यनिष्ठेच्या संस्कृतीच्या माध्यमातून राष्ट्र समृद्धी ही संकल्पना निश्चित करण्यात आली आहे. सप्ताहाचा प्रारंभ येत्या २८ ऑक्टोबर रोजी सकाळी ११ वाजता भ्रष्टाचार निर्मुलनाच्या प्रतिज्ञेने होणार आहे. कुणीही राज्य सरकारी अधिकारी किंवा कर्मचारी भ्रष्टाचार करतांना, भ्रष्टाचारात गुंतलेला

आढळल्यास त्वरित लाचलुचपत प्रतिबंधक विभाग, बृहन्मुंबई विभाग, ९१, सर पोचखानवाला मार्ग, वरळी मुंबई येथे संपर्क करावा. तसेच टोल फ्री क्रमांक १०६४, दूरध्वनी क्रमांक ०२२-२४९२९२९२, अथवा संकेतस्थळ acbmaharashtra.gov.in, ईमेल acbwebmailmahapolicice.gov.in, addlcpacbmumbai.mahapolicice.in, फेसबुक www.facebook.com-maharashtra-ACB, मोबाईल अॅप acbmaharashtra.net, ट्विटर @ACBMaharashtra आणि ९९३०९९७७०० या व्हॉट्सअप क्रमांकावर संपर्क साधावा, असे आवाहन संदीप दिवाण, अपर पोलीस आयुक्त, लाचलुचपत प्रतिबंधक विभाग, मुंबई यांनी केले आहे.

मविआच्या यादीतील काही नावात बदल होणार?
संजय राऊतांसह नाना पटोलेंचंही मोठं विधान

दैनिक आपला विदर्भ

मुंबई/प्रतिनिधी : विधानसभा निवडणूक जाहीर झाल्यानंतर राज्याच्या राजकारणात मोठ्या घडामोडी पाहायला मिळत आहेत. विधानसभा निवडणुकीच्या रणधुमाळीला सुरुवात झाली असून २० नोव्हेंबर रोजी मतदान पार पडणार आहे, तर २३ नोव्हेंबर रोजी निकाल लागणार आहे. या निवडणुकीच्या पार्श्वभूमीवर महायुती आणि म

हाविकास आघाडीसह इतर काही पक्षांनी आपल्या उमेदवारांच्या याद्या जाहीर केल्या आहेत. मात्र, महाविकास आघाडीतील शिवसेना (ठाकरे), राष्ट्रवादी काँग्रेस (शरद पवार) आणि काँग्रेसमध्ये जागावाटपावरून मतभेद असल्याची चर्चा आहे.

महाविकास आघाडीतील तिन्ही पक्षांनी आपल्या उमेदवारांची पहिली यादी जाहीर केली. यामध्ये शिवसेना ठाकरे गटाने ६५ उमेदवारांच्या

नावांची घोषणा केली तर काँग्रेसने ४८ उमेदवारांची पहिली यादी जाहीर केली, तसेच राष्ट्रवादी काँग्रेस (शरद पवार) पक्षानेही ४५ उमेदवारांची पहिली यादी जाहीर केली. मात्र, आता महाविकास आघाडीतील उमेदवारांच्या नावात बदल होण्याची शक्यता आहे. यासंदर्भात शिवसेना ठाकरे गटाचे खासदार संजय राऊत आणि काँग्रेसचे प्रदेशाध्यक्ष नाना पटोलें यांनी या संदर्भात मोठे विधान केलं आहे.

'महाविकास आघाडीतील जाहीर झालेल्या उमेदवारांच्या एखाद्या दुसऱ्या जागेच्या नावात एडिटिंग (बदल) होऊ शकते', असं राऊत म्हणाले आहेत. तसेच महाविकास आघाडीतील उमेदवारांच्या यादीत काही बदल होतील, असं नाना पटोलेंही म्हणाले आहेत. त्यामुळे आता नेमकी कोणत्या उमेदवारांच्या नावात बदल होणार आहेत, याबाबत तर्कवितर्क लावले जात आहेत.

'बेस्ट' अधिकाऱ्यांना फौजदारी समन्स; दिव्यांग चालकांना पर्यायी काम नाकारल्याबद्दल औद्योगिक न्यायालयाकडून समन्स

दैनिक आपला विदर्भ

मुंबई/प्रतिनिधी : 'बेस्ट' उपक्रमातील दिव्यांग चालकांना पर्यायी काम नाकारल्याबद्दल 'बेस्ट'चे महाव्यवस्थापक आणि संबंधित अधिकाऱ्यांना औद्योगिक न्यायालयाने समन्स जारी केले आहे. दिव्यांग प्रमाणपत्र असल्याने हे चालक पर्यायी कामासाठी पात्र होते. मात्र असे असतानाही 'बेस्ट'च्या वैद्यकीय आणि कामगार विभागातील काही अधिकाऱ्यांनी संगनमत करून दिव्यांग चालकांना पर्यायी काम देण्याऐवजी बेकायदा आरोपपत्र बजावल्याचा आरोप 'बेस्ट' कामगार सेनेने व दिव्यांग बस चालकांनी केला आहे. याप्रकरणी त्यांनी 'दि राईट्स ऑफ पर्सन्स विथ डिसएबिलिटी २०१६' या कायद्यानुसार पर्यायी काम देण्यासंदर्भात मुंबईतील औद्योगिक न्यायालयात धाव घेत

ले 'दि राईट्स ऑफ पर्सन्स विथ डिसएबिलिटी २०१६' या कायद्याअन्वये संबंधित शासकीय, तसेच महानगरपालिका रुग्णालयांनी त्यांना दिव्यांग प्रमाणपत्रे प्रदान केली. दिव्यांग बस चालकांनी झयडिंग अनाज्झी नूतनीकृत करून घेतले. पर्यायी कामासाठी ते पात्र असतानाही वैद्यकीय आणि कामगार विभागातील काही अधिकाऱ्यांनी संगनमत करून दिव्यांग चालकांना पर्यायी काम देण्याऐवजी बेकायदा आरोपपत्र बजावल्याचा आरोप 'बेस्ट' कामगार सेनेने व दिव्यांग बस चालकांनी केला आहे. याप्रकरणी त्यांनी 'दि राईट्स ऑफ पर्सन्स विथ डिसएबिलिटी २०१६' या कायद्यानुसार पर्यायी काम देण्यासंदर्भात मुंबईतील औद्योगिक न्यायालयात धाव घेत

तक्रार दाखल केली. त्यानंतर अंतरिम सुनावणीत औद्योगिक न्यायालयाने 'दि राईट्स ऑफ पर्सन्स विथ डिसएबिलिटी २०१६' या कायद्यानुसार संबंधित सहा बस चालक आणि एका बस वाहकाला पर्यायी काम देण्यासंदर्भात 'बेस्ट'च्या महाव्यवस्थापक, वैद्यकीय आणि कामगार विभागाच्या अधिकाऱ्यांना आदेश दिले. मात्र २० महिने उलटल्यानंतरही दिव्यांग कामगाराना पर्यायी काम देण्यात टाळाटाळ करण्यात आली. दरम्यान, कामगारानी 'बेस्ट'च्या महाव्यवस्थापक, वैद्यकीय आणि कामगार विभागातील अधिकाऱ्यांविरुद्ध औद्योगिक न्यायालयात गुन्हा दाखल केला. त्यानंतर औद्योगिक न्यायालयाने 'बेस्ट' उपक्रमाचे महाव्यवस्थापक, वैद्यकीय

विभागातील अधिकाऱ्यांविरुद्ध समन्स जारी करून १२ नोव्हेंबर रोजी सुनावणीस हजर राहण्याचे आदेश दिले आहेत. दरम्यान, हे प्रकरण औद्योगिक न्यायालयात दाखल झाल्यानंतर २० ऑगस्ट रोजी दिव्यांग कामगाराना पर्यायी कामावर बोलावण्यात आले. मात्र २७ मार्च २०२३ रोजी त्यांना कामावर हजर करून घेण्याबाबतचा आदेश असताना जवळपास १७ महिने आदेशाची अंमलबजावणी न झाल्याने याप्रकरणी समन्स काढण्यात आले आहे. या प्रकरणी गुन्हा सिध्द झाल्यास संबंधितांना कारावास तसेच दंड अशी शिक्षा होऊ शकते, असे 'बेस्ट' कामगार सेनेचे कार्याध्यक्ष अॅड. उदयकुमार अनंत आंबोणकर यांनी सांगितले.

२०२४ च्या ८.४४ % महाराष्ट्र राज्य विकास कर्जाची परतफेड

दैनिक आपला विदर्भ

मुंबई/प्रतिनिधी : महाराष्ट्र शासनाने पूर्वी खुल्या बाजारातून उभारलेल्या ८.४४ % महाराष्ट्र राज्य विकास कर्ज, २०२४ अदत शिल्लक रकमेची परतफेड दि.२५ नोव्हेंबर, २०२४ पर्यंत देय असलेल्या व्याजासह दि.२६ नोव्हेंबर, २०२४ रोजी सममूल्याने परतफेड करण्यात येईल, असे वित्त विभागाच्या (वित्तीय सुधारणा), सचिव श्रीमती शैला ए. यांनी प्रसिद्धीपत्राद्वारे कळवले आहे.


परक्राम्य संलेख अधिनियम, १८८१ अन्वये महाराष्ट्र शासनाने उपरोक्त दिनांकास सुटी जाहीर केल्यास, राज्यातील अधिदान कार्यालय, कर्जाची परतफेड अगोदरच्या

कामाच्या दिवशी करेल. या कर्जावर दि. २६ नोव्हेंबर, २०२४पासून व त्यानंतर कोणतेही व्याज अदा करण्यात येणार नाही. दुय्यम सर्वसाधारण खातेवही लेखा किंवा रोखे प्रमाणपत्र यांच्या स्वरूपातील शासकीय रोख्यांच्या नोंदणीकृत धारकाकडील मुदत समाप्ती उत्पन्नाचे प्रदान हे, इलेक्ट्रॉनिक माध्यमांमार्फत जमा निधीची सुविधा असलेल्या कोणत्याही बँकेतील धारकाच्या खात्यात जमा करून त्याच्या बँक खात्याचे संबंधित तपशिलांसह प्रदानादेशाद्वारे करण्यात येईल. रोख्यांच्या बाबतीतील प्रदान करण्यासाठी, अशा रोख्यांचा मूळ वर्गणीदार किंवा यथास्थिती उत्तरवर्ती धारक, बँकेकडे किंवा कोषागाराकडे किंवा भारतीय स्टेट बँकेच्या शाखेच्या उप-कोषागाराकडे किंवा

यथास्थिती त्यांच्या दुय्यम बँकांकडे जमवण्यासाठी मुखांकित करण्यात आले असल्यास/ त्यांची नोंदणी करण्यात आली असल्यास त्यांच्याकडे, त्यांच्या बँक खात्याचा संबंधित तपशील सादर करातील. तथापि, बँक खात्याच्या संबंधित तपशिलाच्या/इलेक्ट्रॉनिक माध्यमांमार्फत निधी जमा करण्याच्या आदेशाच्या अभावी, नियत दिनांकास परतफेड करणे सुलभ व्हावे यासाठी, ८.४४ % महाराष्ट्र राज्य विकास कर्ज, २०२४ च्या धारकांनी, लोक ऋण कार्यालयात

२० दिवस अगोदर त्यांचे रोखे सादर करावेत. रोख्यांच्या मागील बाजूस प्रमाणपत्रावरील देय मुदलाची रक्कम मिळाली, असे यथोचितरीत्या नमूद करून ते रोखे परतफेडीसाठी सादर करावेत. भारतीय स्टेट बँकेच्या किंवा तिच्या कोणत्याही सहयोगी बँकांच्यामार्फत ज्या ठिकाणी कोषागाराचे काम केलं जाते त्या ठिकाणी ते रोखे रोखा प्रमाणपत्राच्या स्वरूपात असल्यास,

ते संबंधित बँकेच्या शाखेत सादर करावेत आणि ते कोषागार किंवा उपकोषागार येथे सादर करू नयेत, याची विशेष नोंद घेतली पाहिजे. रोख्यांची रक्कम प्रदान करण्यासाठी जी ठिकाणे मुखांकित करण्यात आली आहेत ती ठिकाणे रोखेधारकांना, रक्कम स्वीकारायची असेल, त्या रोखेधारकांनी ते रोखे नोंदणीकृत व विमाबद्ध डाकेने संबंधित लोक ऋण कार्यालयात यथोचितरीत्या पाठवावेत. लोकऋण कार्यालय हे, महाराष्ट्र राज्यात शासकीय कोषागाराचे काम करणा-या भारतीय स्टेट बँकेच्या किंवा तिच्या सहयोगी बँकेच्या कोणत्याही शाखेत कोषागारात/उपकोषागारात देय असलेल्या धनाकर्षाद्वारे त्याचे प्रदान करील, असे वित्त विभागाच्या प्रसिद्धीपत्रात नमूद आहे.



थांबून जा
माय-बाप,
मतांचा प्रश्न आहे!

संक्षिप्त...

सुजय विखे यांच्या संगमनेर मधील सभेतून महिलांचा अपमान; धांदरफळ च्या महिलांनी सभा उधळली



दैनिक आपला विदर्भ

अहिल्यानगर/प्रतिनिधी : संगमनेरच्या धांदरफळ खुर्द येथे माजी खासदार सुजय विखे यांनी महायुतीच्या उमेदवारांच्या प्रचारार्थ सभेचे आयोजन केले होते. मात्र या सभेमध्ये अध्यक्षस्थानी असलेले वसंतराव देशमुख यांची जीभ चांगलीच घसरली आहे.

यावेळी वसंतराव देशमुख यांनी युवक काँग्रेसच्या अध्यक्ष डॉक्टर जयश्रीताई थोरत यांच्या बद्दल अत्यंत आक्षेपार्थ वक्तव्य केले याचबरोबर त्यांनी तमाम महिला भगिनींचा अत्यंत अवमानकारक उल्लेख करून समस्त महिला भगिनींचा अपमान केल्याने स्थानिक महिला एकत्र येत सभास्थळी ठीक्या सुरु केला आहे. महिलांनी सुजय विखेच्या विरोधात घोषणा देत त्यांच्या फोटोवर शाईफेकही केली आहे. सध्या धांदरफळ गावात तनापुरव वातावरण असून पोलिस घटनास्थळी वाद मिटवण्याचा प्रयत्न करत आहेत.

पिकअप वाहनाची तपासणी आठ कोटी रुपयांची चांदीच्या वस्तू सापडल्याने वाहन पोलिसांच्या ताब्यात



दैनिक आपला विदर्भ

रायगड/प्रतिनिधी : रायगड जिल्ह्यातील खालापूर पोलीस ठाणे हद्दीत खालापूर टोल नाका येथे निवडणूक भरारी पथक आणि खालापूर पोलीसांनी पिकअप वाहनाची तपासणी केली असता सदरच्या वाहनात चांदीच्या विविध वस्तू आढळून आल्याने तात्काळ सदरचे वाहन ताब्यात घेऊन खालापूर पोलीस आणि निवडणूक भरारी पथकाच्या माध्यमातून चौकशी करण्यात आली असता सदरच्या वाहनात अंदाजे सात ते आठ कोटी रुपयांची चांदीच्या वस्तू या आढळून आल्या. या संदर्भात खालापूर पोलीस अधिक तपास करत आहेत.

कर्जत पोलीस ठाणे हद्दीत बनावट सिगारेट तयार करणाऱ्या फार्म हाऊसवर धाड



दैनिक आपला विदर्भ

रायगड/प्रतिनिधी : रायगड जिल्हा स्थानिक गुन्हे अन्वेषण शाखेच्या पथकाने कर्जत पोलीस ठाणे हद्दीत बनावट सिगारेट तयार करणाऱ्या फार्म हाऊसवर धाड टाकली. सदरच्या कारवाईत कोट्यवधी रुपयांचा माल हस्तगत करण्यात आला असून या ठिकाणाहून पंधरा कामगारांना ताब्यात घेण्यात आले आहे. या धाड सत्रा संदर्भात रायगड जिल्हा पोलीस अधीक्षक सोमनाथ घागे यांनी पत्रकार परिषद घेत संबंधित स्थानिक गुन्हे अन्वेषण शाखेने केलेल्या कारवाई संदर्भात माहिती दिली.

वरळीत शिंदे गटाकडून खा. मिलिंद देवरा निवडणुकीत उतरणार?

मुंबई/प्रतिनिधी : वरळी विधानसभा मतदारसंघातून शिवसेना (उद्धव ठाकरे) पक्षाचे नेते आदित्य ठाकरे दुसऱ्यांदा निवडणूक लढवत आहेत. २०१९ साली त्यांनी जेव्हा पहिल्यांदा निवडणूक लढविली होती, तेव्हा मनसेने त्यांच्या विरोधात उमेदवार दिला नव्हता. तसेच शिवसेना-भाजपाची युती असल्यामुळे आदित्य ठाकरेसाठी ती निवडणूक सोपी राहिली. मात्र यावेळी मनसेकडून संदीप देशपांडे यांना वरळीतून उमेदवारी देण्यात आली आहे. तर शिवसेना (एकनाथ शिंदे) पक्षाकडून आता राज्यसभेचे खासदार मिलिंद देवरा यांना उमेदवारी देण्याच्या हालचाली सुरु आहेत. यावर संजय राऊत यांनी टीका केली आहे. शिंदे गटांना खासदाराला उमेदवारी द्यावी किंवा एकनाथ शिंदे यांनी स्वतः वरळीत उतरावे. तरीही आदित्य ठाकरेच निवडून येणार, असा ठाम विश्वास संजय राऊत यांनी व्यक्त केला.

लाडकी बहिण योजना त्यांच्या पोटात सळतेय आणि डोळ्यात खूपतेय - शिंदेची उद्धव ठाकरेवर टीका

दैनिक आपला विदर्भ

ठाणे/प्रतिनिधी : लाडकी बहिण योजनेला मिळालेला प्रचंड प्रतिसाद पाहून उद्धव ठाकरे यांच्या पोटात लाडकी बहिण योजना सळत असून डोळ्यातही खूपत आहेत, अशी बोचरी टीका मुख्यमंत्री एकनाथ शिंदे यांनी उद्धव ठाकरे यांच्यावर मुख्यमंत्री एकनाथ शिंदे यांनी केली. ठाणे येथे प्रसारमाध्यमाशी बोलत होते. यावेळी मुख्यमंत्री एकनाथ शिंदे पुढे म्हणाले की, ओवळा माजीवाड मतदार संघामध्ये आमदार प्रताप सरनाईक हे चौथ्यांदा अर्ज दाखल करत आहेत, तिसऱ्यांदा त्यांनी हद्दीक

केली आता ते चौकार मारतील, त्यामुळे महायुतीचे पदाधिकारी त्याचा अर्ज दाखल करण्यासाठी प्रचंड संख्येने उपस्थित होते. तसेच नागरिकांनी उत्स्फूर्त प्रतिसाद दिला आणि मिरवणुकीला सर्वजन आले. खरंतर तीन वेळा या विभागाचे प्रतिनिधित्व त्यांनी केले आहे. या मतदार संघात विकास प्रकल्प आणण्याचे काम केले, त्यामुळे यावेळी त्यांनी दुप्पट लीड मिळेल. या कामाची पोच पावती जनता त्यांना देईल. महाविकास आघाडीने बंद पाडलेले प्रकल्प, स्टे दिलेले प्रकल्प महायुतीने पुढे नेले आहेत. लोककल्याणकारी योजना राबविल्या



असून याच कामाच्या बळावर जनता महायुतीच्या हातात सत्ता देणार असून महायुतीत कोणताही वाद नाही, एक सकारात्मक वातावरण आहे. धनुष्यबाण लोकसभेत जिंकलेला आहो. लोकसभेत फेकाफेकी करून सुद्धा आम्हाला २ लाख मत जास्त होती. कामाच्या जोरावर यावेळी

आमचा स्टार्क रेड चांगला असणार आहे. लाडकी बहिण योजना बंद करण्यासाठी कोर्टात गेले. पण कोर्टाने चपराक लगावली आहे. लाडकी बहिण योजना ही उद्धव ठाकरे यांच्या पोटात सळतेय आणि डोळ्यात खूपत आहे. आम्ही लोक कल्याणकारी योजना राबविलेल्या आहेत. त्यामुळे जनता त्यांना साथ देणार नाही. लाडक्या बहिणींनी उरवलं आहे की त्यांच्या लाडक्या भावाला परत निवडून आणायचे आहे. समाज उपयोगी निर्णय व लोककल्याणकारी योजनांच्या बळावर आम्ही सत्तेत येणार आहे, असा विश्वास मुख्यमंत्री एकनाथ शिंदे यांनी व्यक्त केला.

घोटाळेबाज सरकार आता उघडे पडेल

विरोधी पक्षनेते अंबादास दानवे : पत्रकार परिषद सत्ताधाऱ्यांवर टीका

दैनिक आपला विदर्भ

छत्रपती संभाजीनगर/प्रतिनिधी : महाविकास आघाडीचा जागा वाटप तिढा सुटला असून एकत्रित सर्व जागेवरील उमेदवारांची नावे समोर आले आहेत. महाविकास आघाडी आता या घोटाळेबाज व टक्केवारी सरकारला धडा शिकवण्यासाठी मैदानात असून या घोटाळेबाज सरकार आता उघडे पडेल, अशी टीका विधान परिषदेचे विरोधी पक्षनेते अंबादास दानवे यांनी केली.



ते छत्रपती संभाजीनगर येथे दि.२५ ऑक्टोबर रोजी पत्रकार परिषदेत बोलत होते. यावेळी त्यांनी महाविकास आघाडीच्या जागा वाटपाचा तिढा सुटला असल्याचे सांगून

सर्व उमेदवारांची नावे समोर आलेली असल्याचे सांगितले. तसेच महायुतीचे सरकार हे घोटाळेबाज व टक्केवारी घेणारे सरकार आहे, त्यांनी सरकारच्या तिजोरीची लयलूट करून खाली केली आहे. त्यामुळे आता नोकरदारांना पगार घ्यायला पैसा नाही, राज्य सरकारने स्वतःच्या जाहिरात बाजी आणि घोषणासाठी कर्जबाजारी केले आहे. प्रत्येक जिल्ह्यात बंडखोरीची लागण महायुतीला लागलेली आहे. मला वाटतं कुणी काही केले तरी

उमेदवारी जाहीर झाल्यानंतर सुनील टिंगरे दगडूशेठ हलवाई चरणी नतमस्तक



दैनिक आपला विदर्भ

पुणे/प्रतिनिधी : अखेर पुण्यातील वडगाव शेरी मतदारसंघाची उमेदवारी जाहीर झाला आहे. आज (शुक्रवारी) राहवादी काँग्रेस अजित पवार पक्षाचे वडगाव शेरीचे विद्यमान आमदार यांना पुन्हा एकदा उमेदवारी जाहीर करण्यात आली आहे. वडगाव शेरी मतदारसंघातून भाजपचे नेते आणि माजी आमदार जगदीश मुळीक देखील आग्रही होते, तर मुळीक यांना भाजप श्रेष्ठींनी शब्द दिल्याचं देखील त्यांनी सांगितलं होतं, त्यानंतर आज सकाळी सुनील टिंगरे यांच्या नावाची घोषणा पक्षाचे प्रदेशाध्यक्ष सुनील तटकरे यांनी केली. उमेदवारी जाहीर झाल्यानंतर सुनील टिंगरे यांनी पुण्यातील दगडूशेठ हलवाई मंदिरात जाऊन दर्शन घेतलं. महायुतीमधील सर्व नेते, माझ्या पक्षाचे नेते या सर्वांचे मी आभार मानतो. ही जागा राहवादी काँग्रेसकडे होती, त्यामुळे शंका नव्हती पण समाख्यांना जागा हवी असतात. आता उमेदवारी जाहीर झाली आहे. त्यामुळे महायुतीतील सर्वजण प्रचार करतील, अदेश आला की सर्वजण काम करतील. कल्याणी नगर अपघात प्रसंग विलअर झाले आहे. सगळे नेते येतील प्रचाराला येतील. २८ तारखेला उमेदवारी अर्ज भरणार आहे. जगदीश मुळीक यांच्यासह सर्वांची भेट घेणार आहे. ते जेष्ठ नेते आहेत, असंही यावेळी टिंगरे म्हणाले.

अजितदादांनी मला अंधारात ठेवून केसाने गळा कापला, मनोहर चंद्रिकापुरेचा आरोप

दैनिक आपला विदर्भ

गोंदिया/प्रतिनिधी : गोंदियातील अर्जुनी म रोगाव मतदारसंघाचे अजित पवारांच्या राष्ट्रवादीचे आमदार मनोहर चंद्रिकापुरे यांना डावलून, भाजपचे माजी मंत्री राजकुमार बडोले यांना पक्षात घेऊन त्यांना उमेदवारी दिली. त्यानंतर मनोहर चंद्रिकापुरे यांनी बच्चू कडूंच्या तिसऱ्या आघाडीत प्रवेश करत निवडणुकीत उतरण्याचा निर्णय घेतला आहे. अजितदादांनी मला अंधारात ठेवून केसाने गळा कापला असा आरोप आमदार मनोहर चंद्रिकापुरे यांनी केला.

मनोहर चंद्रिकापुरे म्हणाले, माझ्या मुलाला मी निवडणुकीच्या रिणगात उतरवणार आहे आणि त्याच्या पाठीशी उभा असेल.. अजित दादांनी मला अंधारात ठेवून माझा केसाने गळा कापला...

जर दादांनी मला म्हटलं असतं चंद्रिकापुरे तुमचा परफॉर्मन्स बरोबर नाही. बडोले तुमच्यापेक्षा समोर आहेत तर मीच तिकिट देऊ नका असं म्हटलं असतं. माझ्या पाठीत खंजीर खुपसल्याचा जयंत पाटील यांना देखील खूप दुःख झालं. पण वाटाघाटी झाल्यामुळे आम्ही काहीच करू शकणार नाही असे ते म्हणाले. आशीर्वाद देणारे हात जर पाठीत खंजीर खुपसणार असतील तर त्या वेदना असल्या होत्या. प्रफुल पटेल साहेब जर तुम्हाला आम्हाला मारायचेच होतं तर पाणी प्यायला थोडी उंसत घ्यायला पाहिजे होती. किती क्रूरपणे निर्णय घेतला आणि एका निष्पाप माणसाच्या बळी घेतला याचा बदला जनता घेईल. फिरत आणि विश्वासघाती लोकांना या मतदारसंघातील नागरिक धडा शिकवतील, असे मनोहर चंद्रिकापुरे म्हणाले. निवडणुकीच्या अगदी तोंडावर बच्चू कडू

यांनी 'परिवर्तन महाशक्ती' नावाने तिसरी आघाडी तयार केली होती. गोंदिया जिल्ह्यातील मोरगाव अर्जुनी विधानसभेचे आमदार मनोहर चंद्रिकापुरे व त्यांचे पुत्र सुगत चंद्रिकापुरे यांनी प्रहार पक्षात प्रवेश केला आहे. विशेष म्हणजे मोरगाव अर्जुनी विधानसभेमध्ये राष्ट्रवादी अजित पवार गटाचे विद्यमान आमदार मनोहर चंद्रिकापुरे यांना तिकीट मिळणे अपेक्षित होते. मात्र, एनेवेळी भाजपमधून राष्ट्रवादी अजित पवार गटात आलेले माजी मंत्री राजकुमार बडोले यांना अजित पवारांनी पक्षाप्रवेश देत उमेदवारी ही जाहीर केली होती... त्यामुळे नाराज असलेले मनोहर चंद्रिकापुरे व सूरत चंद्रिकापुरे यांनी अखेर बच्चू कडूंच्या तिसऱ्या आघाडीमध्ये प्रवेश केला आहे. यामुळे मोरगाव अर्जुनी विधानसभेत तिरंगी लढत होण्याची शक्यता आहे.

सहकार नगर पोलीस स्टेशनच्या हद्दीत पुणे पोलिसांनी नाकाबंदीत १३८ कोटींचे सोने पकडले, पुणे पोलिसांची कारवाई

दैनिक आपला विदर्भ

पुणे/प्रतिनिधी : राज्यातील विधानसभा निवडणुकांच्या पार्श्वभूमीवर पोलिसांकडून वाहनांची तपासणी केली जात असून भरारी पथकेही तैनात करण्यात आली आहेत. काही दिवसांपूर्वी पुण्यात पोलिसांनी एक गाडी अडवली असता, त्यात कोट्यवधीची रोकड सापडली होती. निवडणुकांच्या कामासाठीच ही रोकड पाठविण्यात येत असल्याचा आरोप विरोधी पक्षातील नेत्यांनी या रोकडचे वाहन



पाहून केला होता. त्यानंतर, आज पुण्यात सहकार नगर पोलीस स्टेशनच्या हद्दीत पुणे पोलिसांच्या नाकाबंदीत १३८

कोटींचे सोने पकडले गेले आहे. आज सकाळी ही कारवाई करण्यात आली आहे. सातारा रस्त्यावर आज सकाळच्या

सुमारास नाकाबंदी पोलिसांनी कोट्यवधीचे सोने जप्त केले आहे. याबाबत, आता पुढील तपासणी सुरु असून पोलिसांनी अधिक माहिती दिली आहे. कारवाईत पुणे पोलिसांच्या सुमारास तपासणीवेळी हा टेम्पो अडवला. त्यामध्ये पांढऱ्या पोल्यात बॉक्स आढळले, त्यानंतर चालक आणि आणखी एक जण यामध्ये होता, त्यांच्याकडे चौकशी केली, त्याची तपासणी अद्याप चालू आहे. हे जवळपास १३८ कोटी रुपयांचं सोनं असल्याची माहिती समोर आली आहे.

मेहकर विधानसभा मतदारसंघातील उबाठा उमेदवार सिद्धार्थ खरात यांनी घेतले ग्रामदैवत बालाजी महाराजांचे दर्शन

दैनिक आपला विदर्भ

मेहकर/प्रतिनिधी : मेहकर विधानसभा मतदारसंघाचे शिवसेना उद्धव बाळासाहेब ठाकरे यांच्या पक्षाची उमेदवारी जाहीर झाल्यानंतर सिद्धार्थ खरात यांनी प्रथम मेहकर नगरीचे ग्रामदैवत बालाजी महाराजांचे दर्शन घेऊन आशीर्वाद घेतले. मेहकर विधानसभा



मतदारसंघातील महविकास आघाडीचे उमेदवार सिद्धार्थ खरात यांना उद्धव बाळासाहेब ठाकरे शिवसेनेची उमेदवारी जाहीर झाली आहे. त्यानंतर सिद्धार्थ खरात यांनी मेहकर नगरीचे ग्रामदैवत बालाजी महाराजांचे दर्शन घेऊन मतदार संघातील गावागावात लवकरच जनता जनार्दानाचा आशीर्वाद घेण्यासाठी संवाद साधण्यासाठी येणार

असल्याचे त्यांनी यावेळी सांगितले. तसेच यावेळी उद्धव बाळासाहेब ठाकरे शिवसेनेचे उमेदवार सिद्धार्थ खरात यांनी उपस्थित नागरिकांशी संवाद साधला. यावेळी त्यांच्यासोबत शिवसेना उपजिल्हा प्रमुख आशिष रहाटे, किशोर गारोळे, साहेबराव पाटील, यांच्यासह मेहकर विधानसभा मतदार संघातील हजारो कार्यकर्ते उपस्थित होते.

विविध वृत्त...

सार्वत्रिक विधानसभा

निवडणूक-२०२४: १३ ते २० नोव्हेंबर

दरम्यान एक्झिट पोलवर बंदी

दैनिक आपला विदर्भ

बुलडाणा/प्रतिनिधी : भारत निवडणूक आयोगाने विधानसभा सार्वत्रिक निवडणुकीचा कार्यक्रम घोषित केला आहे. कार्यक्रमानुसार दि. २० नोव्हेंबर रोजी मतदान तर दि. २३ नोव्हेंबर रोजी मतमोजणी होणार आहे. निवडणुकीच्या अनुषंगाने निवडणूक निकालांचे अंदाज (एक्झिट पोल) दि. १३ नोव्हेंबर २०२४ रोजी सकाळी ७ वाजतापासून ते दि. २० नोव्हेंबर २०२४ चे सायंकाळी ६.३० वाजता या कालावधीत प्रसार माध्यमांवर प्रसारीत करण्यास प्रतिबंधित केले आहे, अशी अधिसूचना भारत निवडणूक आयोगाने जारी केली आहे.

निवडणूक आयोगाच्या सूचनेनुसार ही अधिसूचना महाराष्ट्र शासनाच्या राजपत्रात प्रकाशित करण्यात आली आहे, अशी माहिती मुख्य निवडणूक अधिकारी कार्यालयाने दिली आहे.

वणी विधानसभा मतदारसंघात मनसेचा

विजय होणार असल्याचा मनसेचा दावा



दैनिक आपला विदर्भ

व्यवसाय/प्रतिनिधी : वणी विधानसभा मतदारसंघात मनसेने राजू उंबरकर यांना उमेदवारी जाहीर केली. त्यांनी आपला नामांकन अर्ज आज शक्तिप्रदर्शन करत दाखल केला. पाच वर्षात वणी विधानसभा मतदारसंघात शेतकरी, मजूर, बेरोजगार कोणाच्याही समस्या सरकारने सोडविल्या नाही. या निवडणुकीत मतदार धडा शिकवल्या शिवाय राहणार नाही, मनसे चा विजय होईल, असा दावा मनसे उमेदवार राजू उंबरकर यांनी केला. अन्य राजकीय पक्षांत बंडखोरी होण्याची चिन्हे आहेत. मनसे त्याला अपवाद असल्याचे उंबरकर यांनी स्पष्ट केले.

जयश्री शेळके यांना बुलडाणा

विधानसभेची महाविकास

आघाडीकडून उमेदवारी

दैनिक आपला विदर्भ

बुलडाणा/प्रतिनिधी : बुलडाणा विधानसभा मतदारसंघात लोकशाही विरुद्ध हुकुमशाही पाहायला मिळतेय. परंतु या गुंडशाही विरुद्ध प्रामाणिकपणे लढा देण्याचा प्रयत्न करीत आली असून ही गुंडशाही संपवण्यासाठी विधानसभा निवडणुकीच्या मैदानात संघर्ष करण्यासाठी मला बुलडाणेकरांनी उतरविले असून त्यांच्या विश्वासाला तडा जाऊ देणार नाही अशी ग्वाही शिवसेना

उबाठाच्या अधिकृत उमेदवार अॅड. जयश्री शेळके यांनी आज दिली. बुलडाणा विधानसभा मतदारसंघाच्या महाविकास आघाडीच्या शिवसेना उद्भव बाळासाहेब ठाकरे पक्षाच्या अधिकृत उमेदवार म्हणून जयश्री शेळके यांना पक्षप्रमुख उद्भव ठाकरे यांनी एबी फॉर्म दिला आहे. त्या मुंबईवरून बुलडाण्यात पोचल्या असता त्यांच्या कार्यालयासमोर कार्यकर्त्यांनी फटाक्याची आतिश बाजी करत एकच गर्दी केल्याचा पाहायला मिळाला आहे. ढोल ताशांच्या गजरात त्यांचं स्वागत करण्यात आला आहे महाविकास आघाडीचे ज्येष्ठ व पदाधिकारी कार्यकर्ते माझ्या पाठीशी असल्याची प्रतिक्रिया जयश्री शेळके यांनी दिली आहे.

अकोला पूर्व मतदार संघातील

भाजपचे उमेदवार रणधीर सावरकर यांनी

भरला आपला उमेदवारी अर्ज



दैनिक आपला विदर्भ

अकोला/प्रतिनिधी : अकोला पूर्व मतदार संघातील भाजपचे उमेदवार आमदार रणधीर सावरकर यांनी आज आपला उमेदवारी अर्ज दाखल केला आहे. तर भाजपने अकोला पूर्व मतदारसंघातून तिसऱ्यांदा रणधीर सावरकर यांना संधी दिली आहे. तर यावेळी गांधी मार्गावरील भाजप जिल्हा कार्यालयापासून ते जिल्हाधिकारी कार्यालयापर्यंत मोठी रॅली काढत शक्तिप्रदर्शन करण्यात आलं तर यावेळी संपूर्ण जिल्हाभरातून भाजपसह महायुतीचे नेते, पदाधिकारी आणि कार्यकर्ते मोठ्या प्रमाणात उपस्थित होते. आणि यावेळी तिसऱ्यांदा ही मोठ्या मताधिक्याने विजयी होऊ असा विश्वास आमदार रणधीर सावरकर आणि खासदार अनुप धोत्रे यांनी व्यक्त केला आहे.

आचारसंहितेबाबत तक्रारींच्या निराकरणासाठी 'सी-व्हिजिल'चा वापर करण्याचे आवाहन

24X7 नियंत्रण कक्ष सुरु; १०० मिनिटांच्या आत मिळतो प्रतिसाद

दैनिक आपला विदर्भ

बुलडाणा/प्रतिनिधी : भारत निवडणूक आयोगाने विधानसभा सार्वत्रिक निवडणुकीचा कार्यक्रम जाहीर केला आहे. कार्यक्रमानुसार दि. २० नोव्हेंबर रोजी मतदान होणार आहे. त्यासाठी दि. १५ ऑक्टोबर २०२४ पासून राज्यात आदर्श आचारसंहिता लागू झाली आहे. या निवडणूक कालावधीत आचारसंहितेचे उल्लंघन होत असल्यास सर्वसामान्य मतदार, नागरिकांना आता थेट निवडणूक आयोगाकडे तक्रार करता येणार आहे. त्यासाठी भारत निवडणूक आयोगाने सी-व्हिजिल सिटीझन अॅप विकसित केले आहे. या अॅपवर दाखल होणाऱ्या तक्रारींवर १०० मिनिटांत कार्यवाही केली जाते. नागरिकांनी आचारसंहितेच्या तक्रारीसाठी सी-व्हिजिलचा

वापर करावा, असे आवाहन जिल्हाधिकारी तथा जिल्हा निवडणूक अधिकारी डॉ. किरण पाटील यांनी केले आहे.

आचारसंहिता कालावधीत काय करावे आणि काय करू नये याविषयी निवडणूक उमेदवार, प्रशासन आणि राजकीय पक्षांना माहिती दिली जाते. पण, काहीवेळा आदर्श आचारसंहितेचे उल्लंघन होते. त्याची तक्रार करणे आता पूर्वीपेक्षा अधिक सुलभ झाले आहे. आचारसंहिता उल्लंघनाची तक्रार किंवा माहिती निवडणूक आयोग आणि जिल्हा प्रशासनापर्यंत पोहोचवण्यासाठी भारत निवडणूक आयोगाने सी-व्हिजिल अॅप विकसित केले आहे. या मोबाईल अॅपवर मतदारांना आता थेट आयोगाकडे तक्रार करता येणार आहे. या सी-व्हिजिल अॅपवर तक्रार प्राप्त होताच तातडीने त्यावर कारवाई केली जाते.



तक्रारदाराचे नाव गोपनीय ठेवले जाते.

सी-व्हिजिल अॅप अॅंड्रॉइड आणि आयओएस डिव्हाइसवर डाऊनलोड करण्यासाठी उपलब्ध आहे. उल्लंघनाची तक्रार करण्यासाठी, वापरकर्त्यांनी फक्त अॅप उघडणे, उल्लंघनाचा प्रकार निवडणे आणि घटनेचे तपशिल, स्थान, वेळ आणि छायाचित्रे किंवा व्हीडिओ प्रदान करणे आवश्यक आहे. अॅप वापरकर्त्यांना त्यांच्या तक्रारींच्या प्रगतीचा मागोवा घेता येणार आहे.

वैशेष्ये : सी-व्हिजिल अॅप हा वापरकर्त्यांना आदर्श आचारसंहितेच्या उल्लंघनाची तक्रार करण्याची अनुमती देतो. नागरिकांना निवडणूक प्रक्रियेत सहभागी होण्यासाठी व्यासपीठ उपलब्ध करून देतो. उल्लंघनाचे स्थान ट्रॅक करण्यासाठी जीपीएस वापरतो. वापरकर्त्यांना केवळ थेट घटना चित्रित करण्याची अनुमती देतो. तक्रारींच्या प्रगतीचा मागोवा घेता येणार आहे.

युवा स्वाभिमान पार्टीच्या कार्यकर्त्यांनी मनपा

आयुक्तांच्या दालनात कचरा केले फेकून आंदोलन

दैनिक आपला विदर्भ

अमरावती/प्रतिनिधी : अमरावती व बडनेरा शहरात नियमित साफ सफाई होत नसल्यामुळे रोगराई पसरत असून नागरीकांमध्ये भितीचे वातावरण निर्माण होत असल्याने युवा स्वाभिमानच्या पदाधिकारी व कार्यकर्ते हे मनपा आयुक्त यांना निवेदन घेऊन भेटण्यासाठी गेले असताना आयुक्तांच्या दालनासमोर असलेल्या सुरक्षा रक्षक व कार्यकर्त्यांमध्ये चांगलीच झटपट झाली. त्यात झटापटीत युवा स्वाभिमान पार्टीच्या कार्यकर्त्यांनी व



पदाधिकार्यांनी मनपा आयुक्त यांच्या दालनासमोर कचरा फेकून महापालिका प्रशासनाचा विरोधात जोरदार नारेबाजी

करत निषेध करण्यात आला. दोन दिवसात जर अमरावती व बडनेरा शहर स्वच्छ न झाल्यास युवा स्वाभिमान पार्टी कडून तीव्र आंदोलन करण्यात येणार असल्याची प्रतिक्रिया देण्यात आली.

सार्वत्रिक विधानसभा निवडणूक-२०२४: आज सहा उमेदवारांचे १० नामनिर्देशनपत्र दाखल

सात मतदारसंघात ७७ व्यक्तींनी १२३ नामनिर्देशन अर्जांची केला उचल

दैनिक आपला विदर्भ

बुलडाणा/प्रतिनिधी : सार्वत्रिक विधानसभा निवडणूक-२०२४ अंतर्गत बुलडाणा जिल्हातील सात मतदारसंघात चौथ्या दिवशी, शुक्रवार दि. २५ ऑक्टोबर २०२४ रोजी ६ उमेदवारांनी १० नामनिर्देशनपत्र दाखल केले आहे. दरम्यान सातही मतदारसंघात एकूण ७७ व्यक्तींनी १२३ नामनिर्देशन अर्जांचे उचल केले.

मतदारसंघनिहाय नामनिर्देशनपत्राची माहिती याप्रमाणे : २३-विखली विधानसभा मतदारसंघात खालीद अहमद

खान तालीब खान यांनी अपक्ष म्हणून एक अर्ज तर नरहरी ओंकार गवई यांनी रिपब्लिकन पार्टी ऑफ इंडिया आठवले व अपक्ष असे दोन अर्ज दाखल केले. २४-सिंदखेड राजा विधानसभा मतदारसंघात डॉ. राजेंद्र भास्करराव शिंगणे यांनी राष्ट्रवादी काँग्रेस पार्टी शरदचंद्र पवार गटातून चार अर्ज दाखल केले. २५-मेहकर विधानसभा मतदारसंघात महिपत वाणी व प्रकाश गवई यांनी यांनी अपक्ष म्हणून प्रत्येकी एक अर्ज दाखल केले. २६-खामगांव मतदारसंघातून शेख रशीद शेख कालू यांनी इंडियन नॅशनल लीग पक्षातून एक अर्ज दाखल

केला, असे एकूण ६ उमेदवारांनी १० नामनिर्देशनपत्र दाखल केले. मतदारसंघनिहाय अर्जांची माहिती याप्रमाणे : २१-मलकापूर विधानसभा मतदारसंघात ४ व्यक्तींनी ५ अर्ज, २२-बुलडाणा विधानसभा मतदारसंघात ९ व्यक्तींनी १५ अर्ज, २३-विखली विधानसभा मतदारसंघात १३ व्यक्तींनी २४ अर्ज, २४-सिंदखेड राजा विधानसभा मतदारसंघात ११ व्यक्तींनी १६ अर्ज, २५-मेहकर विधानसभा मतदारसंघात १७ व्यक्तींनी १६ अर्ज, २६-खामगांव विधानसभा मतदारसंघात ७ व्यक्तींनी १६ अर्ज व २७-जळगाव जामोद विधानसभा मतदारसंघात १६

व्यक्तींनी २२ अर्ज असे एकूण ७७ व्यक्तींनी १२३ अर्ज उचल केले आहे. जिल्हातील सात विधानसभा मतदारसंघासाठी मंगळवार दि. २९ ऑक्टोबर हा नामनिर्देशन पत्र सादर करण्याचा अंतिम दिनांक असणार आहे. बुधवार दि. ३० ऑक्टोबर रोजी नामनिर्देशन पत्राची छाननी करण्यात येणार आहे. सोमवार दि. ४ नोव्हेंबरपर्यंत उमेदवारी अर्ज मागे घेता येणार आहे. बुधवार दि. २० नोव्हेंबर रोजी मतदान तर शनिवार दि. २३ नोव्हेंबर रोजी मतमोजणी होणार आहे. निवडणूक प्रक्रिया २५ नोव्हेंबरपर्यंत पूर्ण करण्यात येणार आहे.

वापर कसा करायचा : एन्ड्रॉइड मोबाईलमधील गुगल प्ले स्टोर आणि आयफोनमधील अॅप स्टोर या अॅपमध्ये जावून सी-व्हिजिल सर्च करावे. त्यानंतर अॅप डाऊनलोड करा. त्यानंतर अॅप उघडून मोबाईल क्रमांक, पत्ता, मतदारसंघ समाविष्ट करून खाते तयार करा. तुम्हाला ज्या उल्लंघनाची तक्रार कराव्याची आहे ते निवडा आणि स्थळ, वेळ आणि छायाचित्रे किंवा व्हीडिओसह घटनेचे तपशील टाका. त्यानंतर तक्रार सबमिट करा.

अचूक कृती व देखरेख : या प्लिकेशनचा वापर करून, निवडणूक निर्णय अधिकारी कार्यालयात न जाताही काही मिनिटांतच नागरिक राजकीय गैरव्यवहाराच्या घटनांची तक्रार नोंदवू शकतात. सी-व्हिजिल अॅप जिल्हा नियंत्रण कक्ष, निवडणूक निर्णय अधिकारी आणि भरारी पथकाशी जागरूक नागरिकांना जोडतो. ज्यामुळे एक जलद आणि अचूक कृती, देखरेख आणि अहवाल प्रणाली तयार होते.

लाईव्ह फोटो, व्हिडिओ : या अॅपच्या अचूकतेसाठी पमथून फक्त लाईव्ह लोकेशनवर आधारित फोटो, व्हीडिओ घेतले जातात. जोगकरण भरारी पथक, स्थिर संनिरक्षण चमूंना वेळेत कार्यवाही करणे शक्य होईल.

तातडीने होते कारवाई : या अॅपवर तक्रार दाखल होताच स्थानिक निवडणूक यंत्रणा तुमच्या तक्रारीची चौकशी करेल आणि योग्य ती कारवाई करेल. **डाटा सुरक्षा :** या अॅपवरील डाटा हा सुरक्षित ठेवला जातो. हा डाटा इतर कोणत्याही थर्ड पार्टीला दिला जात नाही. याशिवाय हा डाटा एन्ड टू एन्ड इन्क्रिप्टेड ठेवला जातो.

राजकीय जाहिरातींसाठी माध्यम प्रमाणीकरण व सनियंत्रण समितीची परवानगी आवश्यक - मुख्य निवडणूक अधिकारी कार्यालय

दैनिक आपला विदर्भ

बुलडाणा/प्रतिनिधी : राजकीय पक्ष, उमेदवार, व्यक्ती यांनी राजकीय जाहिरातींचा प्रत्यक्ष वापर किंवा प्रसारण करण्यापूर्वी जाहिरातींना राज्यस्तरीय माध्यम प्रमाणीकरण व सनियंत्रण समितीकडून पूर्वपरवानगी घेणे आवश्यक आहे. या समितीचे अध्यक्ष अतिरिक्त मुख्य निवडणूक अधिकारी डॉ. किरण कुलकर्णी हे आहेत, अशी माहिती मुख्य निवडणूक अधिकारी कार्यालयाने दिली आहे.

जाहिरातींचे पूर्वप्रमाणीकरण करण्याच्या दृष्टीने जिल्हास्तरावर जिल्हा माध्यम प्रमाणीकरण व सनियंत्रण समिती व राज्यस्तरावर राज्य पूर्वप्रमाणीकरण समिती स्थापन करण्यात आली आहे. जिल्हा स्तरावरील समितीकडे समितीच्या कार्यक्षेत्र येणाऱ्या मतदारसंघातील व्यक्ती किंवा निवडणूक लढविणाऱ्या उमेदवारांने इलेक्ट्रॉनिक मीडियावर जारी करावयाच्या जाहिरातीच्या प्रमाणपत्रासाठी अर्ज करावयाचा आहे. तसेच राज्यस्तरीय समितीकडे सर्व नोंदणीकृत राजकीय पक्ष, संस्था यांनी जाहिरात पूर्व प्रमाणीकरणासाठी अर्ज करावयाचा आहे. या समितीकडून भारत निवडणूक आयोगाने दिलेल्या निर्देशानुसार सर्व राजकीय जाहिरातीचे प्रमाणीकरण केले जाते.

जिल्हास्तरावर जिल्हा माध्यम प्रमाणीकरण व सनियंत्रण समिती व राज्यस्तरावर राज्य पूर्वप्रमाणीकरण समिती यांनी मान्यता दिल्याशिवाय राजकीय पक्ष अथवा उमेदवारांनी राजकीय जाहिरातीचे प्रसारण करू नये. आजपर्यंत १६९ जाहिरातींचे राज्यस्तरावरील राज्य पूर्व प्रमाणीकरण समितीकडून प्रमाणीकरण करण्यात आलेले आहे.

रत्नागिरीत डंपरने दुचाकीला उडविले; दोघांचा जागीच मृत्यू

रत्नागिरी/प्रतिनिधी : रत्नागिरीतील मिऱ्या नागपूर महामार्गावरील टीआरपी पेट्रोल पंपाजवळ शुक्रवार २५ ऑक्टोबरला सकाळी नऊ वाजता भीषण अपघात झाला. डंपरने दुचाकीवरून जाणाऱ्या दोन जणांना चिरडल्याने दोघांचा जागीच मृत्यू झाला. पोलिसांनी दिलेल्या माहितीनुसार, म. कुशेश्वर सहदेव ठीक (वय ५८, रा. प्रशांतनगर रत्नागिरी) व राधो कृष्णा धुरी (वय ६७, रा. साईनगर रत्नागिरी) अशी दोघांची नावे आहेत.

बढीये, संतोष पडयान, राहुल सुरडकर, सचिन पवार, प्रमोद राठोड, राम पाटील, राजू घाडगे आदी उपस्थित होते. माध्यम कक्षाचे नोडल अधिकारी तथा जिल्हा माहिती अधिकारी पवन राठोड यांनी माध्यम कक्षाच्या कामकाजाची सविस्तर माहिती दिली. इलेक्ट्रॉनिक माध्यमांमध्ये तसेच समाज माध्यमांमध्ये प्रसारित होणाऱ्या राजकीय जाहिराती प्रमाणित केल्या जातात. वृत्तपत्रात विविध वाहिन्यांवर तसेच समाज माध्यमांवर जाहिराती, बातम्या यांच्यावर लक्ष ठेवले जाते. त्याचबरोबर खर्च नियंत्रण कक्षाकडे जाहिरातींच्या खर्चाबाबतचा अहवाल दररोज दिला जातो. जिल्हाधिकारी डॉ. पाटील म्हणाले की, भारत निवडणूक आयोगाच्या मार्गदर्शक सूचनेनुसार जबाबदारीने निवडणूक विषयक कामकाज करावे. त्याचबरोबर निवडणूक कामकाज माहिती दिली. योग्य प्रसिध्दी माध्यमांमध्ये प्रसिध्दी देण्याबाबतही कामकाज करावे. प्रसारमाध्यमांवर प्रसिद्ध होणाऱ्या जाहिराती व पेड न्युज तसेच समाज माध्यमांवर प्रसिद्ध होणारे जाहिराती, फेक न्युज, आक्षेपाहू बातमीवर बारीक लक्ष ठेवण्याचे निर्देश दिले.

जिल्हाधिकारी डॉ. किरण पाटील यांची माध्यम कक्षाला भेट

निवडणूक आयोगाच्या मार्गदर्शक सूचनेनुसार कामकाज करण्याचे निर्देश

दैनिक आपला विदर्भ

बुलडाणा/प्रतिनिधी : जिल्हाधिकारी तथा जिल्हा निवडणूक अधिकारी डॉ. किरण पाटील यांनी येथील जिल्हाधिकारी कार्यालय परिसरातील माध्यम कक्षाला आज भेट दिली. भारत निवडणूक आयोगाच्या मार्गदर्शक सूचनेनुसार कामकाज करण्याचे निर्देश त्यांनी यावेळी दिले. यावेळी जिल्हा माहिती अधिकारी पवन राठोड, माहिती सहाय्यक सतिश बगमारे, नायब तहसिलदार संजय ढवळे,



सायबर सेलचे आनंद हिवाळे, वरिष्ठ लिपीक प्रेमनाथ जाधव, प्रतिक फुलाडी लिपीक सौरभ